

مولانا عبدالرشید صاحب ابن خواجه محدث نور بخش
پھلن شریف۔ خلیفہ مجاز حضرت صاحب ملفوظات

مولانا عبد الغفور عباسی مدنی کے



ملفوظات

بیعت کا مقصد | فرمایا: بیعت جو بزرگان دین میں رائج ہے، یہ بیعتِ توبہ ہے، اس بیعت کا مقصد یہ ہے کہ انسان کسی قبیح شریعتِ کامل و مکمل شیخ کے ہاتھ پر ہاتھ رکھ کر تمام چھوٹے بڑے ظاہری باطنی گناہوں سے توبہ کرے۔ نیز آئندہ کے لئے پختہ وعدہ کرے کہ حق المقدور بقیہ زندگی حضرت رسول کریم صلی اللہ علیہ وسلم کی سنتِ مقدس کی پیروی میں بسر کرنے کی سعی کر دوں گا، اور منہیاتِ شرعیہ سے بچنے کی کوشش کر دوں گا۔

شیخِ کامل وہ ہے جو بقدر ضرورت شریعت کا علم جانتا ہو۔ امر بالمعروف اور نہی عن المنکر کے مطابق زندگی گزارتا ہو۔ اور نفس کے عقبات کسی حد تک طے کر چکا ہو۔ شیخ کا کامل ہونا اور عاملِ بالسنت ہونا بھی ضروری ہے۔ حضرت رسول کریم صلی اللہ علیہ وسلم اس بات پر بیعت لیتے تھے کہ چوری نہ کریں گے، زنا نہ کریں گے اور جھوٹ نہ بولیں گے۔ وغیرہ لے

آنحضرت صلی اللہ علیہ وسلم کے زمانہ مبارک میں تین قسم کی بیعت تھی۔ ۱۔ بیعتِ اسلام۔
۲۔ بیعتِ جہاد۔ ۳۔ بیعتِ توبہ۔ یہ بیعتِ طریقت تھی۔ یہ بیعت بزرگوں سے سلسلہ بسلسلہ حضرت رسول کریم صلی اللہ علیہ وسلم تک پہنچتی ہے۔

حضرت فضل علی شاہ قریشی کا ایک واقعہ | فرمایا: میرے شیخ حضرت قریشی رحمۃ اللہ علیہ کی خدمت میں ایک شخص بیعت کے لئے حاضر ہوا۔ آپ نے اسے فرمایا کہ تم ٹھکے ہوئے ہو، رات کو آرام کرو۔ صبح کو بیعت کر لیں گے۔ اس شخص نے خواب میں دیکھا کہ اس نے حضرت قریشی

رحمۃ اللہ علیہ کے ہاتھ پر ہاتھ رکھا، آپ نے اس کا ہاتھ اپنے شیخ حضرت خواجہ سراج الدین رحمۃ اللہ علیہ کے ہاتھ میں دیا۔ حضرت خواجہ صاحب نے اس کا ہاتھ اپنے مرشد کے ہاتھ میں دیا۔ اسی طرح سلسلہ بسلسلہ اس کا ہاتھ حضرت ابابکر صدیق رضی اللہ عنہ کے ہاتھ میں پہنچا۔ حضرت صدیق اکبر رضی اللہ عنہ نے اس کا ہاتھ حضرت رسول کریم صلی اللہ علیہ وسلم کے دست مبارک میں دیا۔ اور آنحضرت صلی اللہ علیہ وسلم کے دست مبارک پر دست قدرت اللہ کا ہے۔

بیشک جو لوگ آپ سے بیعت کر رہے
ہیں وہ اللہ ہی سے بیعت کر رہے ہیں
ان کے ہاتھوں پر اللہ کا ہاتھ ہے۔

إِنَّ الَّذِينَ يُبَايِعُونَكَ إِنَّمَا
يُبَايِعُونَ اللَّهَ يَدُ اللَّهِ فَوْقَ
أَيْدِيهِمْ - (الفتح آیت ۱۰)

اور حقیقت بیعت کرتے وقت جو ہمد و پیمان کیا جاتا ہے، وہ اللہ تعالیٰ کے ساتھ ہوتا ہے لہذا اس وعدہ کو دنا کرنا ہوگا، اسے توڑنا نہ ہوگا۔ تمام گناہوں سے توبہ کرنی ہوگی۔ شرک اور بدعت سے توبہ کرنی ہوگی۔ ظاہری منڈانے اور انگریزی بال سر پر رکھنے سے توبہ کرنی ہوگی۔ المختصر تمام اخلاق و عادات حضور صلی اللہ علیہ وسلم کے فرمان کے مطابق کرنے ہوں گے۔

طریقیت کا مقصد | فرمایا: طریقیت کا مقصد یہ ہے کہ شریعت مقتضائے طبیعت بن جائے۔ میں اپنے مخلصین کو یہ بھی عرض کرتا رہتا ہوں کہ اللہ تعالیٰ نے اپنے بندوں کو بیشمار نعمتیں عطا فرمائی ہیں۔

وَأَنْ تَعُدُّوا نِعْمَتَ اللَّهِ لَا تَحْصُوهَا - (ابراہیم آیت ۲۷)

اور اگر تم اللہ کی نعمتیں شمار کرنے لگو تو انہیں شمار نہ کر سکو۔

مگر یہ ایک بات ہی سب سے بڑی نعمت سمجھتا ہوں کہ اللہ تعالیٰ اپنے کسی بندے کے دل میں یہ بات القاد کر دے، کہ فلاں جگہ جاؤ فلاں میرا فلاں بندہ ہے، اس سے فیض حاصل کرو۔ یہ ایک نعمت ہے۔ پھر بندہ وہاں پہنچ جائے یہ دوسری نعمت ہے، پھر بندہ اس نیک بندے کے ہاتھ میں ہاتھ دے کر توبہ کرے، یہ تیسری نعمت ہے، ہاتھ میں ہاتھ دینے کے بعد کچھ حاصل کرے۔ اپنی اصلاح کرے۔ یہ چوتھی نعمت ہے۔ استقامت کے ساتھ صراط مستقیم کو محکم پکڑے رکھے یہ پانچویں نعمت ہے۔

اللہ تعالیٰ کے نیک بندے ہر جگہ موجود ہیں | فرمایا: میں آپ کو یہ نہیں کہتا کہ میرے ہاتھ پر بیعت کرو۔ بلکہ اللہ تعالیٰ کے نیک بندے، بزرگان دین ہر جگہ موجود ہیں۔ میں تو آپ کو صرف دعوت

الی اللہ سے راہوں نہ کہ دعوت الی النفس۔

میں نے جب پاکستان کے سفر کا ارادہ کیا تو میں نے اللہ تعالیٰ سے دعا مانگی یا اللہ میرا یہ سفر آخرت کے لئے ہو، جن بزرگانِ خدا کو مجھ سے نانہہ پیچھے وہ میرے لئے قرعہ نجات ہو۔ لہذا میں نے اس سفر کا نام اس مناسبت سے "سفرِ آخرت" رکھا ہے۔

خواجہ محمد منظر اور خواجہ احمد سعید دہلوی | فرمایا: جب دہلی پر انگریزوں نے قبضہ کر لیا اور آپ کو اپنا جہنڈا لٹکانے پر پابندی لگا دی تو آپ خانقاہ کی چابی حضرت ابو سعیدؓ کے حوالے کر کے مدینہ منورہ تشریف لے گئے۔

حضرت احمد سعیدؓ نے ایک دن طائف شریف میں ذکر کے حلقے کے بعد فرمایا کہ الحمد للہ فقیر کے دل میں غیر اللہ سے نہ نفع کی امید ہے اور نہ ضرر کا خوف ہے، اور نہایت سے طبعی نفرت پیدا ہو گئی ہے، اور طائف سے طبعی رغبت ہو گئی ہے اور درج و ذم میرے لئے کیسا! کیونکہ وہ کج تعلق ہے جب تجلیاتِ ذات الہی کا پر تو ہوتا ہے تو وہ سب کچھ اللہ تعالیٰ کی طرف سے سمجھتا ہے۔ اور تمام قلبی پیدا ہو جاتی ہے۔ عرض کیا گیا کہ حضرت آپ پر یہ اللہ تعالیٰ کا فضل ہے۔ آپ نے فرمایا کہ بیشک یہ نعمتِ عظیمہ وہی ہے جس کو چاہے اللہ تعالیٰ عطا فرمائے۔ لیکن اس کے حصول کے لئے ایک وسیلہ اور سبب ضروری ہے۔ وہ یہ ہے، کسی شیخِ کامل مکمل، صاحبِ سنت سے اپنا تعلق پیدا کر لے اور عقیدت ٹھیک رکھے۔ اپنے شیخ کے ہر شرعی حکم پر لبیک کہے۔

حضرات صحابہ کرامؓ کی تابعداری کی مثال | فرمایا: حضرت رسول کریم صلی اللہ علیہ وسلم نے ایک دن صحابہ کرامؓ انصار و ہاجرین کو جہاد کے لئے حکم فرمایا۔ انصارؓ نے عرض کیا کہ یا رسول اللہ! اگر آپ ہمیں سمندر کے کنارے پر کھڑا کر کے فرمائیں کہ سمندر میں کود جاؤ تو ہم بغیر جیل و جنت کے سمندر میں کود جائیں گے۔

جب طالب کا اپنے شیخ کے ساتھ فرمانبرداری کا اس طرح کا رابطہ ہوگا تو وہ جلدی نانہہ حاصل کرے گا۔ حضرت مرشدنا مجدد الف ثانی سرہندی رحمۃ اللہ علیہ فرماتے ہیں کہ وصول الی اللہ بدول رابطہ شیخ نیست۔ اصل سلوک سولہ آنے ہے۔ ان میں سے پندرہ آنے تو رابطہ شیخ ہے اور

۱۔ اس مقام پر بنی اسرائیل کا جواب بھی زیرِ نظر رکھیں جو انہوں نے حضرت موسیٰ علیہ السلام کو دیا تھا:

"اے موسیٰ..... جو تو اور تیرا رب جانتے۔ اود تم دونوں بڑا۔ ہم تو یہیں بیٹھے ہیں۔"

(التاۓة آیت ۲۳)

باقی ایک آنہ ذکر و اشغال میں۔ مگر یہ بات یاد رہے کہ شیخ کا کمال اور معاملہ باسنت ہونا ضروری ہے۔
(ورنہ مقصد حاصل ہو گا نہ ہو گا۔)

کشف و کرامت | فرمایا: کشف و کرامت درکار نہیں۔ ایک شخص نے اپنے شیخ کی خدمت میں عرض کی کہ حضرت میں آپ کی خدمت میں کافی عرصہ رہا ہوں۔ مگر میں نے آپ کی کوئی کشف و کرامت نہیں دیکھی، آپ نے فرمایا کہ کیا اس عرصے میں تم نے میرا کوئی عمل شریعت مطہرہ کے خلاف دیکھا ہے۔ اس شخص نے کہا نہیں۔ آپ نے فرمایا: بس سب سے بڑی کرامت یہی ہے۔ حضرت خواجہ نقشبندؒ فرماتے ہیں: کشف و کرامت بڑن۔

— نیز حضرت خواجہ نقشبند رحمۃ اللہ علیہ فرماتے ہیں کہ

مبارکے استقامت آدمیم نے اپنے کشف و کرامت آدمیم
یعنی ہم شریعت پر استقامت کے ساتھ چلنے کے لئے اس بہان میں آئے ہیں
کشف و کرامت حاصل کرنے کے لئے نہیں آئے۔

ہمارے بزرگ فرماتے ہیں: الاستقامة ذوق الكرامة۔ دین پر استقامت کا مرتبہ کرامت سے بڑھا ہوا ہے۔ اصل چیز اطاعت اللہ و اطاعت الرسول ہے، اگر ہوا میں اڑنا کرامت ہے تو سب پرندے ہوا میں اڑتے ہیں۔ اور ان کو کوئی بزرگ نہیں کہتا۔ اگر دریا میں تیرنا بزرگی ہے تو سب مچھلیاں پانی میں تیرتی ہیں، انہیں کوئی عزت یا قطب نہیں کہتا۔

کہتے ہیں کہ سمندر نامی ایک جانور ہے، اس کا آدھا جسم آگ کا ہے اور آدھا برف کا۔ اللہ تعالیٰ نے آگ اور برف کو جمع کر دیا۔ یہ اس کی قدرت کے کرشمے ہیں، یہ سب قدرت کا کمال ہے۔ حضرت عبدالوہاب شیرازی رحمۃ اللہ علیہ کے وظیفہ میں ہے: سبحان من جمع بين النجى والنار۔ (وہ ذات پاک ہے جس نے برف اور آگ کو یکجا جمع کر دیا۔)

حضرت شیخ عبدالوہاب شیرازی کو اتنا کشف ہوتا تھا کہ دریا کی مچھلیوں کے نر اور مادہ کو جان لیتے تھے۔ پھر بھی فرماتے تھے یا اللہ! مجھے اپنی محبت اور اطاعت عطا فرما۔ مجھے کشف و کرامت کی ضرورت نہیں۔ اس سے تو مخلوق کے عیوب مجھ پر ظاہر ہوتے ہیں۔

کشف و کرامت تو صرف سالک کو طریقت کی راہ میں مشرق دلانے اور چلانے کیلئے ہوتے ہیں، اس لئے یہ ہر طالب کو حاصل نہیں ہوتے۔ مثال کے طور پر بچہ لٹے بچے کو جب مدرسے میں پڑھنے کے لئے بھیجتے ہیں تو اسے مٹھائی دیتے ہیں۔ یہ اس لئے دیتے ہیں کہ اس کا دل پڑھنے

میں لگ جائے، اسے اچھی چیزیں کھیلنے کے لئے دیتے ہیں تاکہ مدرسے میں خوشی سے جائے، تو اس سے مقصد بچے کو پڑھانا ہے، کھلونے اور مٹھائی وغیرہ دینا مقصود نہیں۔ بعینہ سالک کیلئے مقصود صرف رمضان الہی ہے۔ اس تک پہنچنے کے لئے شوق کشف و کرامات دکھا کر دلایا جاتا ہے۔ یہ مقصود نہیں، بعض لوگوں کے لئے یہ مضر ہوتے ہیں، کیونکہ ان سے وہ مغزور ہوجاتے ہیں۔ ذکر و فکر چھوڑ بیٹھتے ہیں۔

بعض لوگوں کو جب کشف و کرامت حاصل نہیں ہوتے تو وہ ذکر ترک کر دیتے ہیں۔ یہ بھی نادانی ہے۔ جو لوگ کشف و کرامت کے طالب ہیں میں ان کو طالب مولیٰ بل شانہ نہیں سمجھتا۔ یہ تو دنیا کے طالب ہیں۔ حقیقتاً طالب مولیٰ بل شانہ وہ ہے جو صرف رمضان الہی کے لئے اس کا ذکر کرے۔ اگرچہ وہ کوئی کشف و کرامت دیکھے یا نہ دیکھے، لہذا اصل مقصد نفس کو شریعت کے تابع کرنا ہے، لوگوں کو مسخر کرنا مقصود نہیں۔

حضرت شیخ جنید بغدادی قدس سرہ العزیز فرماتے ہیں کہ وصول الی اللہ کے راستے اتنے ہیں جتنے نفوس انسانہ ہیں۔ و لکن کھماہم تدرجۃ تحت اتباع السنۃ النبویۃ علیہ الصلوٰۃ والسلام۔ (لیکن یہ سب راستے آنحضرت صلی اللہ علیہ وسلم کی سنت کے اتباع سے تعلق رکھتے ہیں۔ یعنی سنت کی پیروی کے بغیر مقصد حاصل نہ ہوگا۔)

مشائخ ہر زمانہ میں موجود ہیں | فرمایا: ہر زمانہ میں ہر جگہ مشائخ موجود ہیں حضرت شیخ محی الدین ابن عربیؒ فرماتے ہیں کہ اللہ تعالیٰ نے ایک لاکھ چوبیس ہزار حضرات انبیاء علیہم السلام مبعوث فرماتے ہیں: ہر نبی کے زیر سایہ دلی ہیں، اور ہر زمانہ میں اتنے اولیاء عظام کا ہونا ضروری ہے، ان کی حیات سے دنیا کی حیات ہے، کیونکہ ان کا وجود ذکر الہی کے ہونے کا ذریعہ ہے، اور جب تک دنیا میں ذاکرین کی جماعت موجود ہے تب تک قیامت نہیں آئے گی جیسا کہ آنحضرت صلی اللہ علیہ وسلم نے فرمایا: لَا تَقُومُوا السَّاعَةَ حَتَّىٰ يَبْعَاكُمُ فِي الْأَرْضِ اللَّهُ - (عن حضرت انسؓ، سلم)۔ تو بزرگوں کے وجود سے عالم کا وجود ہے۔

طریقہ نقشبندیہ اترب طریقہ ہے | فرمایا: طریقہ نقشبندیہ تمام طریقوں سے اقرب ہے ہمارے حضرات فرماتے ہیں: الطریقۃ النقشبندیۃ اقرب الطرق الوصول الی اللہ۔ (طریقہ نقشبندیہ وصول الی اللہ کے لئے قرب ترین طریقہ ہے)۔

نقشبندیانِ عجب قافلہ ساللہ اند
کہ جہرند از رہ پہنہاں بجرم قافلہ را
ہمہ شیرانِ جہاں بسنہ این سلسلہ اند
روہ از حیلہ چہ سال بسلسلہ این سلسلہ را

حضرت خواجہ نقشبند رحمۃ اللہ علیہ فرماتے ہیں :
اول ما آخر ہر منتہی - آخر ما از حبیب تمنا

عربی میں فرماتے ہیں : بدایتنا خہایتہ غیرنا - کسی نے عرض کیا پھر آپ کی انتہا کیا ہوگی۔ فرمایا
فماینا الوصلہ العریان -

ہر گجہ مشائخ موجود ہیں، کراچی مشائخ اور علماء سے لبریز ہے، کسی شیخ کے ہاتھ پر ہاتھ رکھ کر گناہوں
سے توبہ کر لو تاکہ آخرت سدھر جائے۔

مانظہ دلیفہ تو نقطہ گفتن است و بس در بند آں مباحث کہ شنید یا نہ شنید
ہم نے اپنی ذمہ داری پوری کی ہے، اب آپ اگر عمل کرو گے تو آپ کا اپنا فائدہ ہوگا۔

طریقیت اور شریعت | فرمایا: لفظ طریقیت ”خود ہی بتا رہا ہے کہ ”طریق الی الشرع“ یعنی شریعت
کے راستے پر چلنا ہی طریقیت ہے۔ ایک بزرگ سے پوچھا گیا کہ طریقیت اور شریعت میں کیا
نسبت ہے۔؟ بزرگ نے فرمایا کہ خادمیت اور خدومیت کی۔ طریقیت خادم ہے اور
شریعت مخدوم ہے۔

فنائے نفس کیا ہے | فرمایا: اللہ تعالیٰ کے جو خاص بندے ہوتے ہیں ان کا قلب فنا ہوتا
ہے۔ وہ اللہ تعالیٰ کے نور سے مؤثر ہوتا ہے۔ فنائیت کا مقصد یہ ہوتا ہے کہ نفس کی تمام قباحتیں
اور رذائل فنا ہو جائیں۔ اور بقا کا مقصد یہ ہے کہ اخلاق حمیدہ اور صفات جمیلہ باقی ہو جائیں۔

حضرت امام احمد رحمۃ اللہ علیہ حضرت امام شافعیؒ کے شاگرد تھے، حضرت امام شافعیؒ اپنے
شاگرد کی زیارت کے لئے تشریف لے جاتے تھے کسی شخص نے آپ کو کہا کہ آپ اپنے شاگرد کی
زیارت کے لئے کیوں جاتے ہیں۔ وہ آپ کے شاگرد ہیں، انہیں آپ کی زیارت کے لئے آنا چاہیئے
حضرت امام شافعیؒ نے فرمایا ان زارنی فلفصلہ وان زرتیہ فلفصلہ فالفضلہ فی الحالین لہ۔
اگر وہ میری زیارت کو آئیں گے تو اپنی بزرگی کی وجہ سے اور اپنی مہربانی سے اور اگر میں ان کی زیارت
کے لئے گیا ہوں تو ان کے بزرگ ہونے کی وجہ سے۔ دونوں حالتوں میں انہیں کی فضیلت ہے۔ یہ
غایت درجہ کی خشیت اور تواضع ہے۔

حضرت امام شافعیؒ حضرت امام مالک رحمۃ اللہ کے شاگرد ہیں، اور حضرت امام مالکؒ حضرت
امام ابوحنیفہ رحمۃ اللہ علیہ کے شاگرد ہیں۔ تو حضرت امام ابوحنیفہؒ امام الامام اور استاذ الاستاذ
ہوتے، یہ بڑا شرف ہے۔

~~~~ باقی آئندہ ~~~~